



# Kunsill Lokali Marsaskala

228, Triq is-Salini, Marsaskala, Malta

Tel : 21637171, Fax : 21637744,

E-mail : [marsaskala.lc@gov.mt](mailto:marsaskala.lc@gov.mt)

Minuti tal-laqgħa Nru : **35** li nżammet il-Kunsill Lokali Marsaskala nhar il-Erbgħa 23 ta' Mejju 2012 fis-6.00p.m.

## L-Ewwel Seduta

<u>Preżenti</u>	<u>Membri</u>
Is-Sindku	Is-Sur Mario Calleja
Il-Viċi Sindku	Is-Sur Charlot Mifsud
Il-Kunsilliera	Is-Sinjura Carmen Fearne Is-Sur George Farrugia Is-Sur Lawrence Ciantar Is-Sur Jesmond Mugliett (daħal fis-6.30p.m.) Is-Sur Daniel Spiteri (daħal fis-6.40p.m.) Is-Sur Sandro Gatt (daħal fis-7.30p.m.) Is-Sur John B. Camilleri (daħal fid-8.45p.m.)
Is-Segretarju Eżekuttiv	Is-Sur Josef Grech
Assistent Prinċipal	Is-Sinjura Lucille Bonnici
Accountant tal-Kunsill	Is-Sur Lawrence Cauchi

Mayor

**Mario Calleja**

Deputy Mayor  
**Charlot Mifsud**

Councillors  
**John Baptist  
Camilleri  
Carmen Fearne  
Lawrence Ciantar  
George Farrugia  
Sandro Gatt  
Jesmond Mugliett  
Daniel Spiteri**

Executive Secretary  
**Josef Grech**

### Agenda

1. Konsiderazzjoni w Approvazzjoni tal-Minuti – Seduta Numru 33 u 34.
2. Puntli li joħorgu mill-Minuti.
3. Komunikazzjoni u Korrispondenza li s-Sindku jixtieq li jresseq quddiem il-Kunsill.
4. Awtorizzazzjoni tal-Flasijiet.
5. Agġudikazzjoni ta' Tenders u kwotazzjonijiet:  
**MLC 05/2012-** Permits & Receipts Software System  
**MLC 06/2012-** Marsaskala Booklet
6. Approvazzjoni tal-Quarterly Report Jannar – Marzu 2012.
7. Risposta tal-management Report mill-Awditur rigward l-Financial Statements għas-sena 2012.
8. Mistoqsijiet.
9. Mozzjonijiet.
10. Informazzjoni dwar l-attivitajiet mill-Kunsilliera.
11. Agġornament.

1.0 **Qari w approvazzjoni tal-Minuti :**

1.1 **Laggħa Nru 33(1) tat-23 ta' April 2012:**

Il-minuti ġew meħuda bħala moqrija.

Wara konsiderazzjoni, l-minuti ġew unanimament approvati u ffirmati mis-Sindku u mis-Segretarju Eżekuttiv bħala dokument korrett.

1.2 **Laggħa Nru 34(1) tat-28 ta' April 2012:**

Il-minuti ġew meħuda bħala moqrija.

Wara konsiderazzjoni, l-minuti ġew unanimament approvati u ffirmati mis-Sindku u mis-Segretarju Eżekuttiv bħala dokument korrett.

2.0 **Punti li jofhorqu mill-Minuti:**

2.1 **Laggħa Nru 33(1) tat-23 ta' April 2012:**

Ma kienx hemm punti.

2.2 **Laggħa Nru 34(1) tat-28 ta' April 2012:**

Ma kienx hemm punti.

3.0 **Komunikazzjoni u Korrispondenza li s-Sindku jixtieq li jresseq quddiem il-Kunsill:**

3.1 **Triq il-Qawsalla u Triq il-Lampuka (35/2701/12/I) u (35/2502/12/I):**

Is-Segretarju Eżekuttiv ġibed l-attenzjoni tal-Kunsilliera preżenti billi qara xi korrispondenza li kienet inbagħtet minn xi residenti li joqgħodu fi sqaq bejn Triq il-Qawsalla u Triq il-Lampuka peress li kienet triq dejqa hafna fejn talbu sabiex din it-triq tkun aċċessibli biss għar-residenti. Il-Kunsill baġhat dawn l-*emails* lit-TM, fejn is-Sinjura Testaferrata De Noto approvat li ssir '*cul-de-sac*' u talbet l-kummenti tagħna dwar dan.

Is-Sindku ppropona li nagħmlu '*cul-de-sac*' kif qalu t-TM, pero` fin-naħa l-oħra tat-triq inwaħħlu żewġ *bollards*, peress li t-triq ma tagħlaqx.

Il-Kunsillier is-Sur Lawrence Ciantar ppropona li nitolbu l-opinjoni tar-residenti dwar il-proposta tas-Sindku.

Il-Kunsill approva unanimament.

3.2 **Tnaqqis mill-allokazzjoni ta' fondi għas-sena 2011 (35/2530/12/I) u (35/2690/12/O):**

Is-Segretarju Eżekuttiv qal li wara li l-Kunsill kellu tnaqqis mill-allokazzjoni ta' fondi minħabba d-dewmien fis-sottomissjoni tal-*Financial Statements* u l-*Audit Reports* li saru għas-sena 2011, fejn wara li d-Dipartiment kiseb il-kummenti kemm tal-Kunsill tagħna, kif ukoll tal-Uditur tal-Gvern Lokali, ġie deċiż illi l-Kunsill jingħata lura nofs l-ammont li tnaqqis li huwa l-ammont ta' €3346.73.

Is-Segretarju Eżekuttiv rrisponda għal din l-*email* fejn talab r-raġunijiet ta' din id-deċiżjoni. Risposta mid-Dipartiment għadna ma ħadniex u s-Segretarju qal li se jibqa` jinsisti fuq dan ir-rigward, minħabba li jrid raġuni għalfejn il-Kunsill ma kienx ikkumpensat is-somma totali.

3.3

**Litter Bins ma' SR Services Environmental Solutions (35/2549/12/1):**

Is-Segretarju Eżekuttiv qal lill-Kunsill li l-*litter bins* ta' madwar il-*promenade* sar il-proċess ta' manutenzjoni fuqhom. Hemm madwar 98 *bin* fejn 17 minnhom inkisrilhom il-*lock* u 11 minnhom qegħdin iż-Żonqor fejn ġew immarkati mill-kuntrattur wara li ċċekjawhom wieħed wieħed. SR Services se jtuna 4 ċwieviet ġodda għal dawn il-bins.

Il-Kunsillier is-Sur Lawrence Ciantar qal li d-dawn il-*bins* saru kollha sadid għalkemm fuq it-tender kien hemm miktub li dawn iridu jkunu posposti għall-elementi u m'għandhomx jissaddu f'sentejn.

Is-Segretarju Eżekuttiv irrefera għall-*email* li kien bagħat dwar dan lil SR Environmental Solutions.

Il-Kunsillier is-Sinjura Carmen Fearne qalet ukoll li dawn il-*bins* mill-ewwel bdew jissaddu speċjalment dawk li hemm in-naħa taż-Żonqor.

❖ ***Il-Kunsillier is-Sur Jesmond Mugliett daħal għall-laqgħa fis-6.30p.m.***

Il-Kunsillier is-Sur Jesmond Mugliett qal li dawn il-*bins* għadhom m'għalqux is-sentejn imwaħħlin u għandhom bżonn ta' manutenzjoni kbira, għax veru mimlijien sadid speċjalment il-parti t'isfel u l-parti ta' wara tagħhom.

Il-Kunsill approva unanimament li nieħdu parir legali u fil-każ nibgħatulhom ukoll ittra legali.

3.4

**Rubber Tiles fi Triq Ġnien David Vella (35/2486/12/O):**

Is-Segretarju Eżekuttiv qal li l-Perit s-Sur Aaron Abela ġibidlu l-attenzjoni dwar il-fatt li *r-rubber flooring* ta' Ġnien David Vella li kien sar mill-kuntrattur M.Quipp ma kienx ġie imwaħħal tajjeb għaliex jaħseb li ma kienx twaħħal bil-kolla. L-ispiza biex jerga jsir manutenzjoni fuq dan il-*rubber flooring* hija ta' €900.00, mingħand kuntratur ieħor.

Il-Kunsillier is-Sur Lawrence Ciantar ppropona li għandna nitolbu lill-M.Quipp sabiex jagħmel din il-manutenzjoni u mhux jeħilhom il-Kunsill fuq xogħol li ma kienx sar sewwa min-naħa tiegħu.

Il-Kunsillier is-Sinjura Carmen Fearne pproponiet li filkaż li nagħmlu x-xogħol aħna bħala Kunsill, nibgħatu l-kont lilu biex iħallsu.

Il-Kunsillier is-Sur Lawrence Ciantar ġibed l-attenzjoni wkoll fuq is-*see-saw* li hemm f'dan il-bandli, fejn m'hiex imwaħħla tajba għax m'hiex ingassata tajjeb fil-konkos.

Il-Kunsill approva unanimament li niktbu lill-M.Quipp sabiex jagħmel il-manutenzjoni tar-*rubber flooring* u nqabdu lill-Karmig sabiex jirrangħa s-*see-saw*.

3.5

**Permess biex isir promozzjoni fuq fruit juices fit-8 ta' Lulju fuq il-promenade (35/2576/12/1):**

Is-Segretarju Eżekuttiv qara *email* li rċievejna mingħand is-Sinjura Rita Palmier fejn qed titlob lill-Kunsill permess sabiex tarma *portable stand* biex ibiegħu *juices* mhux alkoliċi fit-8 ta' Lulju, 2012 fuq il-*promenade*.

Il-Kunsill approva unanimament u għandhom isiru il-permessi neċessarji bil-ħlas.

### 3.6 Ktieb – Iva Jien minn Marsaskala:

Il-Kunsill approva unanimament li dan il-ktieb joħroġ bl-isimijiet tal-Kunsilliera, filwaqt li għandi jitniżżel l-isem tal-Kunsillier is-Sinjura Carmen Fearne li tat kontribut siewi għal dan il-ktieb ukoll.

#### ❖ *Il-Kunsillier is-Sur Daniel Spiteri daħal għall-laqgħa fis-6.40p.m.*

### 3.7 Construction Build-Outs fi Triq tal-Gardiel quddiem l-entratura tal-garaxxijiet (35/2857/35/l):

Is-Segretarju Eżekuttiv qara l-*email* li rċivejna mingħand il-Perit Claire Bezzina fejn qed tikteb għan-nom tas-Sur Anthony Pace fejn qiegħda titlob li jergħu isiru l-*construction build outs* fi Triq tal-Gardiel minħabba li l-vetturi li hemm f'dan il-garaxx li huma madwar 65 ma jkunux jistgħu joħroġu l-vetturi tagħhom minn din l-entratura, peress li dejjem ikun hemm xi karozza ipparkjata quddiemha.

Il-Kunsill approva unanimament li ma jsibx oġġezzjoni li niktbu lit-TM li jsiru dawn il-*construction build outs*, liema *construction build outs* ikunu ta' 1.5metru wiesgħa u jesporgu sa metru 'l barra mill-bankina ezistenti.

Il-Kunsill approva wkoll unanimament li l-*bus stop* ezistenti li hemm f'din it-triq jitwaħħal faċċata manaha tal-Magħluq quddiem l-entratura ta' dawn il-garaxxijiet.

### 3.8 Korrispondenza mingħand Dun Gorg Spiteri li qed jikteb f'isem il-Familja Debono (35/2491/35/l):

Is-Segretarju Eżekuttiv qara l-ittra li rċivejna mingħand Dun Gorg Spiteri li qed jikteb f'isem il-Familja Debono sabiex tingħata donazzjoni lil din il-familja tant fi bżonn biex jgħinu lit-tifla tagħhom li llum għandha erbgħa u għoxrin sena li sfortunatament tbat minn paralizi b'saqaja.

Is-Sindku ppropona li f'Jum Marsaskala li ssir f'Settembru se jkun hemm attivita' ta' wirja ta' zwiemel fejn se jsiru xi donazzjonijiet u dawn id-donazzjonijiet għandhom imorru għan din il-familja.

Il-Kunsill approva unanimament.


### 3.9 Avvizi mill-Għaqda Bajja San Tumas (35/2955/35/l):

Is-Segretarju Eżekuttiv qara l-*email* li rċivejna mingħand l-Għaqda Bajja San Tumas fejn qed javzawna bl-attivitajiet li se jagħmlu f'Gunju, 2012. Din l-Għaqda talbet l-għajjnuna tagħna fejn qalu li fis-7 ta' Ġunju, se jkun hemm attivita' fir-ridott u li għandhom bżonn xi affarijiet bħal żebgħa tal-bibien, isir xi qtugħ ta' ħaxix, tindif ġenerali u barra minn hekk qed jitolbu li jkun hemm *team* ieħor biex isajjar ikla fil-kontejners fejn dawn il-*helpers* li jkunu fir-ridott ikunu jistgħu jieħdu xi haġa. Se ssir ukoll investigazzjoni tal-bir permezz ta' *video camera* u hemm bżonn ukoll li xi ħadd jiddokumenta l-attivitajiet permezz ta' ritratti u *video*.

Il-Kunsill approva unanimament li ntuhom xi ftit landi taz-żebgħa peress li għandna *management agreement* għar-restawr ta' dan ir-ridott ma' l-istess għaqda, filwaqt li s-Sindku se jieħu ħsieb biex jibgħat xi għajjnuna għal preparazzjoni tal-ikel billi jibgħat xi nies.

### 3.10 Tender tal-latrini Pubbliċi :

Is-Segretarju Eżekuttiv ġibed l-attenzjoni tal-Kunsill li rridu nerġġhu naħdmu fuq it-tender il-ġdid tal-latrini pubbliċi għax dak li ħriġna l-ewwel darba qabeż l-ammont li kellna bbaġitjat, peress li l-Kunsill ma kienx jaf li l-*Public Cleansing* se jwaqqfilna l-kuntratt f'hesrem u b'hekk flus allokati għal dan it-tender kienu f'it.



Il-Kunsill approva unanimament li dan it-tender jerga jiġi diskuss aktar 'il quddiem, filwaqt li l-Kunsillier is-Sur Lawrence Ciantar ppropona li fit-tender il-ġdid għandna nispeċifikaw li jkollna *attendant* wiehed ma kull latrina u mhux tnejn.

Il-Kunsill approva unanimament ukoll li sakemm jinħareġ it-tender il-ġdid, nitolbu estensjoni oħra lid-Direttur tal-*Public Cleansing* fejn nitolbuh li l-latrini kollha mill-15 ta' Ġunju sal-15 ta' Settembru, 2012 jibqgħu miftuħin sa l-għaxra ta' bil-lejl mit-Tnejn sal-Ġimgħa, filwaqt li kull nhar ta' Sibt u Hadd iridu jibqgħu miftuħa sal-ħdax ta' bil-lejl, b'*attendant* wiehed biss biex jieħu ħsieb dawn il-latrini u jingħalqu waħda waħda u jibda jagħlaq dawn l-latrini nofs siegħa qabel u jispiċċa dejjem fil-latrini ta' Pjazza Dun Tarcis Aġius.

❖ **Sospensjoni tar-Regolamenti.**

6.0 **Approvazzjoni tal-Quarterly Report Jannar – Marzu 2012:**

L-Accountant tal-Kunsill, is-Sur Lawrence Cauchi kien preżenti għal din il-laqgħa fejn spjega il-*Quarterly Report* ta' Jannar-Marzu 2012.

Is-Segretarju Eżekuttiv ġibed l-attenzjoni tal-Kunsill li l-Kunsill s'issa diġa nefaq aktar milli hemm ibbaġitjat għas-sena kollha fuq xogħlijiet ta' infrastruttura u *patching* pero`, dan kien ġie diskuss diġa waqt is-seduta preċedenti.

Is-Sindku qal li ma stajniex nagħmlu mod ieħor minħabba l-problema li nholqot fi Triq il-Qaliet. Is-Sindku ppropona li niktbu lil-Gvern Ċentrali sabiex nitolbu rifużjoni ta' din it-triq li hija responsabilita` tal-Gvern Ċentrali peress li l-ħsara f'din it-triq hija ta' iktar minn 75% u ilha li saret aktar minn 15-il sena. Huwa kompli jgħid illi aħna stajna ftaħna kawża kostituzzjonali jew inkella għamilna dak li stajna billi nagħmlu *major patching* u fil-fatt il-Kunsill iddeċieda illi r-residenti ma setgħux ikomplu ibgħatu u jehlu l-ispejjeż tat-tyres minħabba l-istat ta' din it-triq u allura għamilna l-iktar partijiet li kienu gravi u jekk il-Gvern ma jaċċettax li jtina l-flus, allura nitolbuh li jagħmel imqarr ftit toroq ġol-lokal bħala rimbors.

Is-Sindku ġibed l-attenzjoni tal-Kunsilliera preżenti li jekk Polidano ma jlestiex il-kumpliment tax-xogħolijiet ma jinħarġux pagamenti oħra, pero` jekk jitlestew il-kumpliment ta' Triq il-Qaliet, Triq il-Gemmugħa u Triq il-Batterija, allura jinħariġlu *part payment* ta' €25,000,00.

Il-Kunsill approva unanimament.

❖ **Il-Kunsillier is-Sur Sandro Gatt daħal għall-laqgħa fis-7.30p.m.**

7.0 **Risposta tal-Management Report mill-Awditur rigward l-Financial Statements għas-sena 2012:**

Is-Segretarju Eżekuttiv beda jispjega lill-Kunsilliera l-*Financial Statements* għas-sena 2012, fejn qal li f'Jannar li għadda kellhom laqgħa ma' l-Awdituri fejn ġew diskussi li l-*Financial Statements* u l-*Audit Reports* għandhom jiġu sottomessi fil-ħin, kemm il-Kunsilli iħallu lill-Accountants u liema Accountant jagħmilhom dawn l-*Accounts*.

Il-Kunsill approva l-*Financial Statements* fi Frar u l-Awdituri talbuna li fil-21 ta' Frar jiġu l-Kunsill għall-*Audit*, u peress li l-Accountant dak inhar ma setax jattendi allura id-data ġiet imġedda għal Marzu.

L-Accountant tal-Kunsill wara li ġew approvati l-*financial statements* kien għamel aġġustamenti u baġthom lill-Kunsill.

Is-Segretarju Eżekuttiv kien staqsa lill-Awditur li wiegħbuh li l-aġġustamenti ma jistgħux isiru wara l-approvazzjoni tal-*financial statement* ikunu għaddew mill-laqgħa tal-Kunsill għax b'hekk il-Kunsill jista' jeħel il-penali minħabba li l-*financial statements* ma jkunux ġew sottomessi fil-ħin. L-*Accountant* tal-Kunsill kellu għaldaqstant jerġa jaħdem b'lura biex jipprovdri l-*Extended Trial Balance* u *dataset* skond il-*financial statements* approvati mill-Kunsill imbagħad l-aġġustamenti jsiru bħala *audited adjustments*.

Is-Segretarju Eżekuttiv qal ukoll li l-Awdituri ma ħadux pjaċir bl-aġir tagħna dwar 'il fatt li biddilna d-dati biex isiru l-*audits*. Staqsew ukoll fuq il-*petty cash* fejn domanda bħal din setgħet faċilment tiġi risposta minnu stess li *petty cash* fil-Kunsill jeżistu tnejn waħda isfel u l-oħra fuq. Ingibdet l-attenzjoni wkoll fuq il-VAT *receipts* li l-Kunsill ma jiġborx ir-*receipts* kollha. Is-Segretarju wiegħibhom fejn qallhom li l-Kunsill jagħmel l-almu tiegħu kollu biex jiġbor dawn ir-riċevuti u r-riċevuti ma jingabru minħabba 'l fatt li minn mindu ħarġet memo 77/2011 fejn il-persuni li l-valur tal-bejgħ tagħhom ma jkunx iżjed minn sebat elef ewro m'għandhomx ikunu reġistrati u dan ifisser ili bis-saħħa ta' dawn ir-regolamenti, dawn il-persuni ma jkunux obbligati li joħorġu riċevuti fiskali u aħna nitolbuhom jimlew dikjarazzjoni. L-Awdituri ġibdulna l-attenzjoni wkoll li rridu noħorġu *purchase order* fuq kollox bħal pereżempju meta l-ħaddiema jixtru l-*petrol* u għandhom iġibu *chit* lura magħhom. Ġew diskussi l-punti kollha msemmija fil-*management report*.

L-*Accountant* is-Sur Cauchi qal li f'gurnata waħda ma jstax ikun li l-Awdituri jagħmlu l-*audits* fuq Kunsill bħal tagħna għax il-Kunsill ta' Marsaskala huwa vast ħafna. Ma jkunx hemm ċans li jiġi mistoqsija d-domandi kollha li jkun hemm bżonn u allura wara jitniżzlu kollha fir-rapport. Huwa kompli jgħid li qed ikollhom *pressure* kbira mill-*Audit Office* u jaħdmu ħafna Kunsilli fi ftit żmien u l-konsegwenza ta' dan inbagħtuhom aħna. Is-Sur Cauchi qal li hu kien induna li għamel żball min-naħa tiegħu fuq il-*financial statement*, pero' minħabba 'l fatt li kif diġa spjega s-Segretarju dawn ma setgħux jiġu rranġati.

Is-Segretarju Eżekuttiv kompli jgħid li hemm ħafna punti li qajmu l-Awdituri li kellhom raġun fuqhom, pero' setgħu jagħmluhom fuq l-*audited adjustments* u mhux fuq il-*financial statements*, minħabba li dawn kienu problemi fl-*accounts*.

Is-Segretarju Eżekuttiv talab lill-*Accountant* sabiex il-*book keeping* ma jibqax isir is-Sibt, imma jsir matul il-ġimgħa ħalli jkun hemm komunikazzjoni aħjar waqt li jsiru l-*entries* fl-*accounts*. Is-Sur Cauchi rrisponda li qed jaħdem fuqha u l-*book keeping* jibda jsir matul il-ġimgħa.

Is-Segretarju Eżekuttiv qal lill-Kunsilliera preżenti li qabel ma tinbagħat ir-risposta għal dan il-*management report* se jibgħatilhom kopja finalizzata għall-attenzjoni tagħhom, minħabba li kellhom jiżdiedu xi ftit affarijiet fir-risposta.

Kien hemm qbil unanimu dwar dan.

#### ❖ **Sospensjoni tar-Regolamenti.**

#### 3.0 **Komunikazzjoni u Korrispondenza li s-Sindku jixtieq li jresseq quddiem il-Kunsill:**

#### 3.11 **Heritage Trail Map:**

Is-Segretarju Eżekuttiv wera lill-Kunsilliera kampjun ta' dan il-*heritage trail map* li se tinħareġ mill-Kunsill bis-saħħa tal-fondi tal-ERDF212. Se jinħarġu 10,000 kopja.

Il-Kunsill approva unanimament.



3.12 **Maintenance fil-ground ta' l-iskola (35/3030/12/I):**

Is-Segretarju Eżekuttiv ġibed l-attenzjoni tal-Kunsill li l-ispejjeż li se jintefqu fil-grawnd ta' l-iskola, parti minnhom se jithallsu mill-Kunsill u 'l parti l-oħra se jithallsu mill-iskola stess. L-ispiza ta' dan ix-xogħol se tiswa €2398.00

Il-Kunsill approva unanimament.

3.13 **Proposta mingħand il-KAP Services Ltd rigward Street Furniture (35/3073/12/I):**

Is-Sindku ġibed l-attenzjoni tal-Kunsill li l-KAP Services Ltd ħarġet bi proposta lill-Kunsill li lesta li toħroġ €750.00 fis-sena fuq reklamar li jsiru fuq it-30 *stainless steel bins* u l-barriers li għandna madwar il-promenade fejn ukoll jipproponulna li jekk il-Kunsill ikollu xi avvizi ta' attivitajiet jista' wkoll ipogġihom b'xejn lill-Kunsill

Il-KAP Services Ltd. lesti wkoll li jagħmlulhom manutenzjoni ta' dawn il-bins.

Il-Kunsill approva unanimament.

3.14 **MEDEEA Project Event in Brussels (35/3074/12/I):**

Is-Sindku ppropona li l-Kunsillier is-Sur John Baptist Camilleri jattendi għall-laqqha fuq il-proġett tal-MEDEEA ġewwa Brussels fejn se jhallsu l-ewwel €500.00 min-naħa tagħhom.

Il-Kunsill approva unanimament.

4.0 **Awtorizzazzjoni tal-Flasijiet:**

Giet ipprezentata lista ta' kontijiet bi kreditu u dawk li thallsu b'urgenza biex jiġu approvati għall-pagamenti.

Il-Kunsill approva unanimament il-lista ta' pagamenti.

5.0 **Aqgudikazzjoni ta' Tenders u Kwotazzjonijiet:**

5.1 **MLC 05/2012- Permits & Receipts Software System:**

Is-Segretarju Eżekuttiv ipprezenta t-tender schedule.

	Kuntrattur	Ammont inkluz il-VAT	
1.	Cyberspace Solutions Ltd.	€2,750.00	Software Installation
		€590.00	Yearly maintenance t cover 3 years

Il-Kunsill qabel unanimament li nqabbdu lis-Cyberspace Solutions Ltd., peress li kien l-uniku offerent, kif ukoll minħabba 'l fatt li l-proposta kienet *technically compliant* u kellu diġa esperjenza f'Kunsilli Lokali ieħor.



5.2 **MLC 06/2012- Marsaskala Booklet:**

Is-Segretarju Eżekuttiv ipprezenta t-tender schedule.

	Kuntrattur	Ammont inkluz il-VAT
1.	Gutenberg	€2,677.50

Il-Kunsill qabel unanimament li nqabbdu lil-Gutenberg peress li kien l-uniku offerent u l-offerta mitfugha minnu kienet *administratively and technically compliant*.

❖ ***Il-Kunsillier is-Sur John Baptist Camilleri daħal għall-laqgħa fid-8.45p.m.***

❖ ***Il-Kunsillier is-Sur Lawrence Ciantar ħareġ mil-laqgħa fid-8.47p.m.***

8.0 **Mistoqsijiet:**

Ma kienx hemm l-ebda mistoqsija.

9.0 **Mozzjonijiet:**

9.1 **Mozzjoni mressaq mill-Kunsillier – is-Sur John Baptist Camilleri (#332-20/04/12):**

*“Jipproponi li waqt li qiegħdin nagħmlu x-xogħol fil-Bandli Mifsud Bonnici ninstallaw sistema li permezz tagħha nkunu nistgħu nipprovdru 3 phase supply fil-bandli kif ukoll tnejn oħra fuq il-promenade, dan biex ma noqgħodux ngibu supply temporarja kull meta jkollna xi attivita` tal-Kunsill”.*

Il-Kunsill approva unanimament.

9.2 **Mozzjoni mressaq mis-Sindku – is-Sur Mario Calleja (#335-2/05/12):**

*“Jipproponi illi jsir mini open market darba fil-gimgha fi Triq Santa Tereza wara l-boċċi. Dan dejjem wara konsultazzjoni ma tlett residenti li joqgħodu f din it-triq”.*

Il-Kunsill approva unanimament li jsir kull nhar ta’ Sibt filgħodu u jitpoġġew madwar 30 stalls u niktbu għall-approvazzjoni lill-Ministeru tal-Finanzi.

9.3 **Mozzjoni mressaq mill-Kunsillier – is-Sur John Baptist Camilleri (#336-14/05/12):**

*“Jipproponi li fi Triq Santa Tereza fil-kantuniera nirrangaw il-bankina għax miksura u nagħmlu rampa għall-aċċess ahjar u jipproponi li tiġi ppeċjata din il parti tat-triq għax miksura u hemm jinżamm ħafna ħmieġ”.*

Il-Kunsill approva unanimament.



9.4 **Mozzjoni mressaq mill-Kunsillier – is-Sur John Baptist Camilleri (#337-14/05/12):**

*“Jipproponi li fi Triq il-Qaliet in-naħa tall-villel isiru double centre lines. U dawk il-linji li m’ hemmx bħal parking bases u stop signs. Jipproponi ukoll li fi Triq il-Qaliet nitolbu biex jinstallaw speed indicators. Jipponi wkoll li ninstallaw tabelli ta speed limit ta 40 bħal qbija tat-triq”.*

Il-Kunsill approva unanimament.

9.5 **Mozzjoni mressaq mill-Kunsillier – is-Sinjura Carmen Fearne (#338-17/05/12):**

*“Tipproponi li issir il-biċċa bankina li hemm nieqsa fi Triq il-Munxar (ħdejn il-grocer)”.*

Il-Kunsill approva unanimament.

9.6 **Mozzjoni mressaq mill-Kunsillier – is-Sur John Baptist Camilleri (#339-18/05/12):**

*“Jipproponi li fil-bajja ta’ San Tumas inwaħħlu tabella li ma jistgħux inizzlu żwiemel jgħumu fil-baħar”.*

Il-Kunsill approva unanimament.

9.7 **Mozzjoni mressaq mis-Sindku – is-Sur Mario Calleja (#340-22/05/12):**

*“Jipproponi sabiex ssir zebra crossing fi Triq il-Qaliet bejn Triq is-Sibbien u Triq l-Imriekeb peress li hemm ħafna tfal ta’ l-iskola i jridu jaqsmu biex jaqbd u t-trasport u qegħda ta’ periklu għalihom”.*

Il-Kunsill approva unanimament.

9.8 **Mozzjoni mressaq mis-Sindku – is-Sur Mario Calleja (#341-23/05/12):**

*“Jipproponi sabiex issiru tabelli biex ma jsirx għum topless il-bajjiet ta’ San Tumas u dan wara xi lmenti li qed ikun hemm xi nemmisa fil-ġnien”.*

Il-Kunsill approva unanimament.

10.0 **Informazzjoni dwar l-attivitajiet mill-Kunsilliera:**

10.1 Is-Sindku informa lill-Kunsilliera li se noħorġu l-avvizi għall-karrijiet bħal kull sena sabiex il-karrijiet jitpoġġew wara l-pixxina mill-15 ta’ Ġunju sal-15 ta’ Settembru, 2012.

10.2 Is-Sindku informa lill-Kunsilliera li twaħħlu avvizi ma-bandli kollha fejn qed navżaw lill-pubbliku li sal-21 ta’ Lulju 2012, il-bandli se jiġi inawgurat u li meta se jiġi l-equipment kollu se jitgħatta bil-plastik sakemm jitlesta x-xogħol kollu. Il-proċess għaddej mhux ħazin.

10.3 Is-Sindku nforma lill-Kunsilliera li mis-27 ta’ Mejju se jinbiddu r-rottot ta’ l-Arriva u se jibdew r-rottot il-ġodda kif tlabnihom aħna.

10.4 Is-Sindku nforma lill-Kunsilliera li s-Sinjura Cardona tal-kumpanija Go se ttina sponsorship ta’ €1900 u l-Vodafone se jtuna sponsorship ta’ €2,500 ukoll għall-mobile unit li jarmaw kull sena.

10.5 Is-Sindku qal li fuq il-live streaming se jkollna proposta mill-kumpanija TCTC.

10.6 Is-Sindku nforma lill-Kunsill li ġie avviċinat mis-Sur Giovanni Grech tas-Security Service fejn pproponilu biex joffrilmha servizz ta' *monitored cameras* 24 siegħa kulljum għall-prezz ta' €25 kulljum. Is-Sindku ppropona li għandna nagħzlu erba' siti biex inpoġġu dawn il-cameras. fix. xaxar

10.7 Is-Sindku nforma lill-Kunsill li l-*billboards* li għandna madwar il-lokal li kienu saru mal-Assoċjazzjoni tal-*ħwienet* issa ġew f'idejna u se nbiddlulhom il-*locks* u nibdew nieħdu ħsiebhom aħna. Is-Sindku ppropona li npoġġu fihom il-*heritage trail map*, kif ukoll il-mappa tad-Douzelage u dak kollu li jkun hemm bżonn.

10.8 Is-Sindku nforma lill-Kunsilliera li bl-għajjnuna tal-Kunsillier is-Sur Jesmond Mugliett, il-Green MT zam kellmtu għax se jgħidna dawk l-40 bank li kienu wegħduna u barra minn hekk tawna wkoll il-boroż il-grizi biex jibdew jittqassmu lir-residenti.

10.9 Is-Sindku informa lill-Kunsill li se jiġi fformat NGO u l-membri tiegħu se jkunu s-Sindku u l-Viċi Sindku u jekk hemm xi ħadd interessat jista' jiffirma parti minnhu wkoll. Dan l-NGO se jiġi fformat biex jekk fl-4 snin li ġejjen ssir id-*Douzelage Annual General Meeting* fil-lokalita' tagħna, nkunu nistgħu napplikaw għall-fondi. Il-Kunsillier is-Sinjura Carmen Fearnie ġibdet l-attenzjoni li wieħed irid joqgħod attent għar-rekwisiti kollha ta' NGO qabel ma dan jiġi fformat.

10.10 Is-Sindku informa lill-Kunsill li minn fuq id-*Douzelage Projects* se jinħoloq proġett mill-pajjiż ta' Siret ir-Rumanija, fejn qed jibnu *mental hospital* u jekk aħna norgnizzaw attivita', l-fondi li naqalghu minnha, nibgħatuhom lilhom bħala donazzjoni.

Rigward il-pajjiż ta' Meersen hemm proġett ieħor li kull pajjiż irid isib artist volontarju biex jibni sigra tal-metal u nibgħatuha l-Olanda għall-kompetizzjoni. Inħallsu biss tal-materjal. Il-Kunsill se javviċina lil xi artist mill-lokal.

Is-Sindku informa lill-Kunsill li hemm proġett ieħor mid-Douzelage fejn trid issir kompożizzjoni bil-Malti u bl-Ingliż ta' madwar 1,900 kelma rigward l-istorja tal-lokal. Din hija kompetizzjoni għaż-żgħażaġh ta' dawn is-27 pajjiż u dawk il-pajjiżi li jintagħzlu il-kompożizzjoni tagħhom titpoġġa f'din il-ktieb fejn jiġi mqassam f'dawn il-pajjiżi kollha tad-Douzelage barra li min jikteb il-kompożizzjoni jiġi magħruf bħala awtur tagħha. Għandna nircievu aktar korrispondenza aktar 'il quddiem.

10.11 Is-Sindku nforma lill-Kunsill li fejn il-pixxina se ssir *car wash* għal dawk in-nies bi bżonnijiet speċjali fl-10 ta' Ġunju, 2012.


10.12 Il-Kunsillier is-Sur John Baptist Camilleri informa lill-Kunsill li rċievejna stima ta' xogħol mingħand in-Nexos fuq attivita' li se ssir fit-30 ta' Ġunju għall-ammont ta' €879.10 u wara li l-Kunsillier iddiskuta din l-istima man-Nexos, l-istima nizzilha għal €500.00. Il-Kunsill wera l-apprezzament tiegħu dan ir-roħs fl-istima.

#### 11.0 Aġġornament:

L-Aġenda giet eżawrita kollha u l-laqgħa spiċċat fl-10.15p.m.

Il-laqgħa li jmiss se ssir fid-19 ta' Ġunju, 2012 fis-6.00p.m.

  
Josef Grech  
Segretarju Eżekuttiv

  
Mario Calleja  
Sindku